

Врз основа на член 71 став 2, алинеа 4 и 104, став 2 од Законот за високото образование ("Службен весник на Република Македонија" број 35/08,103/8,26/9,83/09,99/09 и115/10, Одборот за акредитација на 38 седница одржана на 18.04.2011 година донесе

РЕШЕНИЕ

Со кое се акредитира студиската програма за вториот циклус едногодишни студии по Клиничка и советодавна психологија на Факултетот за психологија на Приватната високообразовна установа Меѓународен Славјански институт „Г. Р. Дежавин“ - Свети Николе, Република Македонија

1. Се акредитира студиска програма од вториот циклус последипломски студии по **Клиничка и советодавна психологија** на Факултетот за психологија, согласно Класификацијата на научно-истражувачки подрачја, полиња и области според меѓународната Фраскатијева класификација која е дадена како Прилог 1 на Уредбата за нормативите и стандардите за основање на високообразовни установи и за вршење високообразовна дејност („Службен весник на Република Македонија“ бр.103/10, 168/10 и 10/11).

2. Акредитацијата од точка 1 на ова решение се дава за студиска програма за втор циклус студии за **Клиничка и советодавна психологија**, во траење од една година (два семестри).

3. По завршените студии на вториот циклус и одбрана на магистерски труд, студентот се стекнува со научниот степен **магистер по психолошки науки**, научно-истражувачко подрачје: општествени науки, научноистражувачко поле: психологија, научна област: клиничка и советодавна психологија.

4. Ова решение влегува во сила со денот на донесувањето.

Образложение

Факултетот за психологија на Приватната високообразовна установа Меѓународен Славјански Институт, „Р.Г.Державин“ по претходно донесената одлука на Наставно научниот совет за организирање втор циклус на студии по Клиничка и советодавна психологија, како и одлуката за усвојување на студиските програми по клиничка и советодавна психологија од Управниот одбор, поднесе Елаборат за акредитација на студиска програма до Одборот за акредитација на високото образование за прифаќање и акредитација на студии од вториот циклус (последипломски студии), студиска програма по клиничка и советодавна психологија.

Одборот за акредитација на својата 33 седница одржана на 23.12.2010 година формира експертска комисија и на 38 седница одржана на 18.04.2011 година, врз основа доставениот елаборат и извештајот на експертската комисија одлучи како во диспозитивот на ова решение.

**ПРЕТСЕДАТЕЛ НА
ОДБОРОТ ЗА АКРЕДИТАЦИЈА
НА ВИСОКОТО ОБРАЗОВАНИЕ,
проф. д-р Михаил Петковски**





ПРИВАТНО-ПРАВНО ОБРАЗОВНА УСТАНОВА
МЕДИЦИНСКА ШКОЛА "СВЕТА ТРИНИТА"
Г.Р. ДУБРОВНИК: СР.229/11

Примено на ден: 17.06.2011 год.
Потпис: _____